

సిసింద్రీ పత్ర క

(ఇది 15-2-1930 లేదని, రాజమండ్రి ఆర్ట్స్ కాలేజీలో విడనుర్తి బలదుర్గ ప్రసాదరాయుడుగారి ఆధిపత్యముక్రింద జరిగిన ఆర్ట్స్ కాలేజీ ప్రాథ విద్యార్థిసంఘముయొక్క వార్షికోత్సవ సందర్భమున నందివాడ చిదంబరముచే వదువబడినది.)

1. ప్ర క ట న లు

(1) మీ భార్యారత్నము, మిమ్ములను జనకాశల ఆక్షేపించుచున్న సంగతి మీకు తెలియువా? తెలిసి నచో మీరింకనూ చిరిగిన దుస్తుల నేల ధరించెదరు? ఘేవనబల్ కోట్లు, వర్తులు, లాగులూ, పంచలూ, తలపాగాగుడ్డలూ మాచేత ఏల కుట్టించుకొనరు? మేము ప్రతీ నిరక్షరకుషీనీ, డిప్పకాయనీ, రాలుగాయనీ, చీమిడిమక్కునీ, అనాపకునినీ గూడా, కేవలమూ అందముగా మాచేత కుట్టబడిన దుస్తులతోనే, బహు ఘనానా మనిషిగానూ, అందగానిగనూ, చేయుచు వ్నాము. నేయేల, మేము కుట్టిన దుస్తులను ధరించి యింటికి పోయినచో మీ భార్యారత్నము సహితమూ మిమ్ములను ఎక్కువగా love చేయును. అట్టి సందర్భ ములలో నామెయొక్క ప్రసన్నతకు కారణమూ, మిమ్ము లను ఆందమైన క్రొత్తదుస్తులలో నుండుటవల్ల ఆమె గుర్తింపకుండుటయే అని ధైర్యముగా చెప్పగలము.

అనేకమంది మంత్రులూ, జడ్జీలు, లాయర్లు, డాక్టర్లు, టీచర్లు, కుట్టుపనియందు మా నేర్పరితనమును గురించి, విలువగల పర్తిఫి కేట్లనున్నూ, అనేకయోగ్యతా పత్రములునూ, కోరినిచే మాకు ప్రసాదించి యున్నారు. కొంతమంది "ఎగైరాలు" గూడా మమ్ములకు పొగడి యున్నారు.

వాహాబ్ అండు కంపెని,

విశాఖపట్నం.

(2) జమిందారీ కాఫి హోటల్-వలూరు

నవీనరుచులు!! నలభిమహాకం!!
కొనవలె!! తినవలె!!

వంటశ్రాహ్మణులు:—

1. అశవి నకుసు. B. A., B. L.
 2. పురం భీమడు. B. A., B. L.
- వ.రా:—1. B. A.—Bachelor of ఆవడలు
2. B. L.—Bachelor of లడ్డూలు

ధనము మాకు ప్రధానం గాదు. పదార్థములకు మాతన రుచిని తెప్పించుటయే మా పరమావధి. విద్యార్థికులైన స్త్రీ డిగ్ల సహితమూ, పరగడుపుననే మా కాఫీహోటలు నకు దయచేయుటయే, మా పదార్థములరుచికి తార్కా గము. అంతమాత్రాన, పదరు స్త్రీ డిగ్ల కైంట్లకొరకు వెదకులాడుచూ యిక్కడకు వచ్చెదరని అనుకొనుట తమ బోంట్లకు పొడిగాదు. ఇహ, పదార్థముల ఆరోగ్య విషయం చెప్పవక్కరయే లేదు. హెల్తాఫీసరుగారు గుమారు ఉదయమునుండి సాయంకాలమువరకూ యిక్క డనే కాలక్షేపము చేయుదురు. అంతమాత్రాన, పదరు ఆఫీసరుగారు డిల్బిన్యకయే సాయంత్రమువరకూ మా పదార్థములనే ఆరగిస్తూ ఉండురని ఉహించుట కేవ లమూ అవ్యాయము.

వ.రా:—గానమునందు అభిలాషగలవారికొరకు యిక్కడ కాస్ట్రీగారి స్టేటు ఉంచబడ్డది. గ్రావఫోను మాత్రము కించిత్తు చెడి మూలబడియుండిన కేమయే, స్టేటు కొత్తది. పిమ్ములలోగూడ కొన్ని కొత్తపిమ్ములు

కవబడకపోవు. క్రాసింగు, విసములు వగైరాచూచి దువ్యుకొనుటకునీలుగా పెద్దనిలువుటద్దములు, మాత్రక్క షాపులోనే ఉంచబడియున్నవి. పదార్థములను చూచుటకు మాత్రమే, టిక్కెట్టు, 0-1-0.

(3) కాలికి జోడెందుకో! కళ్లకి జోడెందుకే!!

కళ్లజబ్బులేనివారుమాత్రమే ఉపయోగించుటకు అన్నిరకములైన అందమైన కళ్లద్దములనూ మాదగ్గర దొరకును. మాదగ్గర కళ్లద్దములను వాడవలచినవారికి మా అద్దములను వాడినది మొదలకొని చూడువారముల లోపుగా వీరినమైన నేత్రవ్యాధియు క్రొత్తగా ఏర్పడ దని పూచీయిచ్చుచున్నాము. మా అద్దములను వాడినది మొదలుకొని 3 నెలలలోపుగా, మా అద్దములను వాడు వారు వారిబంధువులనూ, స్నేహితులనూ, జోడు లేని సమయమునమాదా ఆనవాలు వట్టగలరని ఘంటాపథ ముగా చెప్పగలము. మేము అద్దములతోపంపెడి గోల్డు గోల్డు చట్రము (Frame) మిక్కిలి గట్టిది. కళ్లజోడు క్రింద బడినప్పుడు అద్దములమాట ఎటువైనా, చట్రం మాత్రము విరుగదని ధంకామీద దెబ్బకొట్టి చెప్పగలము.

ధృతరాష్ట్ర ఆప్టికల్ కంపెనీ,
15, P. T. మద్రాస్.

(4) పదునైన కత్తి యిదిగో!!

రాజ్జర్సుని తోసిరాజన్నది!!

ఇది నోటితో కోతలు కోయువారికి మాత్రము ఉండదని ఆయుధము. పెళ్లికోతలూ, స్త్రీడరి కోతలూ, పట్టువాసపుకోతలు, పాలిటిసియను కోతలు—అన్నిటికీ పనికివచ్చును. ఇది యుధముచేయువారికి పనికి రాక పోయిననూ, దొంగవానిని బెదిరించుటకు గాంధీర్య ముగా నుంచదగినదే. ఉమాపతి వైద్యులుగాని, ఆయు ర్శ్యవనైద్యులుగాని, దీనితో కస్త్రుచికిత్సచేయుటకు సాహ సించిననూ, కోరిక ప్రాణభయం లేదని పూచీ యిచ్చు చున్నాము!! ఈ కత్తితో నవీపిథిలో ఒకమనిషిని కోయుటకు ప్రయత్నించిననూ ఒక్కర కత్తుబొట్టయిననూ క్రొందబడకపోవుటవల్ల యిది మేజిక్ చేయువారికి ముఖ్య మైన పరికరము అనిచెప్పకతప్పదు. దీనికి Arms Act

నర్తించు!!! మీరు చూచుటను నమ్మనియెడల తక్షణ మే మా కత్తిని కొని చూచుటాను ప్రపంచమునకు తెలియజేయవచ్చు.

కోతల కత్తుల కంపెనీ,
బెజవాడ.

(5) ఇన్నురెన్ను! ఇన్నురెన్ను!!

వెంటనే వేలకువేలు లాభము సాందలచినచో, మా కంపెనీలోనే ఇన్నురు చేయండి. మా కంపెనీ యొక్క ప్రత్యేకసదుపాయము వీరునగా, మా కంపె నీలో ఇన్నురు చేయించినవారు ఎప్పుడు రెండు చూడు ప్రీమియములకన్న ఎక్కువ చెల్లించి యాంపికయే పరలోకగతు లగుచూ వచ్చి వారి బీదకుటుంబములకు చాలధనమును సమకూర్చుచుండెడివారు. ఇది మాకంపెనీ యొక్క చలనైన రివాజు. అందుచే, మీ భార్యబిడ్డల పేలుగోరినచో మీకు వెంటనే మా కంపెనీలో ఎక్కువ మొత్తమునకు భీమాచేయండి. ఈ కరణము పోయినచో తరువాత రిచారింతుక. మీరు మాకంపె నీలో భీమాచేయించిన కొద్దికాలములోనే మీకుటుంబ మునకు సర్వవిధములా లాభము గలుగువని మీకు మేము ధైర్యము నిచ్చుచున్నాము.

అర్జంటు ఇన్నురెన్ను కంపెనీ,
మద్రాసు.

2, కావలెను

(1) రాబోవు సెప్టెంబరు 1న తారీకునండి నవలా పురమందిలి స్త్రీల కళాశాలలో ఉపాధ్యాయునిగానున్న మిస్, కె. రావమ్మ. బి. యె. గారికి వెంట చేయుటకై ఒకరు కావలెను. స్త్రీ యైనచో,—ముందే చెవితే మంచిది—రాక్షులయందు వారి యింట్లో పరుండుటకు బిలులేదు. నెల 1కి జీతము 15-0-0 భోజనమూ, జీత ముగాక, చివాట్లు కోజూ వేరే యివ్వబడును.

మిస్, కే. రావమ్మ, బి. యె.
నవలాపురం.

(2) రాబోవు అక్టోబరు 1వ తారీఖుకుండి వట్లూరు స్త్రీల బ్రయనింగు స్కూలువకు సైన్సుపాఠము గరపుటకు ఒక సైన్సు బి. యె. కావలెను. పురుషులైతే బ్రహ్మచారులుగాని, క్రాపింగు గలవారుగాని, కళ్ల జోడు కలవారుకాని పనికిరాదు. అనిగాక, పురుషులైతే గడ్డము నెలకి రెండుపర్యాయములుకన్న ఎక్కువ గీకించకుండుటకు ఒప్పుకొనవలెను. ప్రైవేటు ట్యూషన్లు చెప్పటకు వీలులేదు. పురుషులైతే "Light" లోని చీకటి గది Experiments ను చేయకయే విద్యార్థి నులు సంకలులను బోధచేయవలెను.

హెడ్ మిస్ట్రీస్సు, స్త్రీల బ్రయనింగు స్కూలు, కుకాల్ వగరం.

3. వేలములు

నెల గికి, వెయ్యి రూపాయిలువైన శీతిముపుచ్చు కొను ఒక ఉన్నతోద్యోగస్తుని గౌరవార్థము వారీకెంత సీమయందు ఉంచబడిన కర్పూరదండలు ౧౨ న్నూ, సడరు ఉద్యోగస్తుని దర్శనముచేయుటకై వెళ్లిన క్రింది ఉద్యోగస్తులు, ఆశ్రమిలు, గయికులు వగైరాలు సంపర్కిన పందర్భమున కాసుకగా పుప్పించిన ౨౫ చక్రకేరీ గలబన్ను, బత్తాయి పళ్లు ౨౦౦ న్నూ, పడరు ఉద్యోగస్తుడు Camp లో సున్నప్పుడు రెండు మాడు పూటలకు వారికి భోజనముపామగ్ని సప్లయిచేయబడినసందర్భం లో మిగిలిన ౬ మణుగుల నెయ్యిన్ని, ౬ బస్తాల బియ్యమున్నూ, ఏలూరు కాలని ఒడ్డున రాబోవు అక్టోబరు ౫ వ తేది వేలము చేయబడును గాన వెలయువారు అక్కడకు రాగోరెదను.

అ. రత్నం,
వేలము చేయువాడు.

4. వివాహ విషయములు

ఒక బ్యోతివపండితుడు, అనపక్యుడైన నాకు ౧౨ నెలలలోపుగా నొక ముగళికుపు కలుగువని ధైర్యము యిచ్చి యుండుటచే, నేను యందుమూలముగా అందరికి తెలియచేయునది ఏమనగా:—

“నాకు, మా ఆవిడకూ పుట్టబోయ్యే కుమారునికి శ్రోత్రీయకుటుంబములో ౧౨ నెలల తరువాత పుట్టబోయే, అవకరములు లేని ఆడపిల్లను యివ్వదలచినవారు తక్షణం నన్ను కలసికొని, కట్టుకాసుకలూ, రానుపోనూ రైలుఖర్చులూ, కలక పానుపుమీద కట్టుమా, వగైరాలు స్థిరపరచుకొన వచ్చును. రాబోవు 1 వ ఏప్రిల్ లోపుగా వివాహం జరగవలెను గాబట్టిన్ని, జన్మించని వధూవరులకు బదులు ఏవరో ఉండాలి కాబట్టిన్ని, వరుని కండ్లియే వధువు తల్లికి ఒక Transferable మంగళనూత్రం కట్టుటకు ఏర్పాటు, వధూవరులు జన్మించిన చూడు సొలి ములలోపున, కాల దోషము చిక్కులేకుండా సక్రమ మైన మార్గమున ఆ మంగళనూత్రమును వకనిచే వధువు యొక్క కంఠ సీమయందు ఉంచబడును. Factum valet ఉన్నంత వరకు ఈ వివాహం శాస్త్రీయమే అని స్పష్టము పలక యిచ్చుచున్నాను. ఇవి అన్నియు అంగీకరించినవారు నన్ను కలసికొని వెంటనే మాట్లాడవచ్చును.”

షరా:—పిల్లకి ఆస్తి సంక్రమించేయడం, మాకు సాంప్రదాయముల పట్టింపూ, అందముల పట్టింపూ లేదు. శారదాధయ దీక్షితులు,
ఆలకాపురం.

(2) గంటూరుకుండి, ౧౬సం॥ నిండినింపని మిస్, కె దినుకుంతిదేవి గార—("జీవి" అని పేరు చివర ఉండటవలన, దినుకుంతిగారికి వివాహం వగైరాలు అయిననని అనుకొనుట సారబాటు)—యిట్లు ప్రకటించమని మాకు వ్రాయుచున్నారు:—

“నాకు శారదా బిల్లు అనులులోకి వచ్చిన తరువాత గాని వివాహం చేసికొనుట యిష్టములేదు. కావున, నాయందు అభిప్రాయమున్న యుంకులను, వాకొరకై తొందరపడి యిప్పటినుండియు తాము బీభులో బడి నన్ను బీభులో బెట్టకద్దని వినయపూర్వకముగా ప్రార్థిస్తున్నాను. శారదాబిల్లు అనులులోకి వచ్చిన తరువాత నాయందు అభిప్రాయమున్నవారు విద్యా విహీనుడనూ అనాగరికిడునూ అను మానాన్న గారితో

సంప్రతింపక తిన్నగా నాలోనే ఉత్తరప్రత్యుత్తరములు జరిపి వ్యవహారములు పైపలు చేసిన ప్రార్థకులు.

మరా:—సుస్థివర్తిత్వము ద్వారా వ్యవహారము సిపలుచేయుటకు ప్రయత్నించిన అభ్యర్థి వివాహమునకు అర్హుడు కాదని నిరసరుపబడును.

5. కోర్టులు—తీర్పులు

CASE LAW ON PRESUMPTIONS

(1) పోలీసు ఇన్స్పెక్టరుగాని, పబ్లిక్ ఇన్స్పెక్టరుగాని, ఒక డోరునుండి మరియొక డోరునకు బస్సుమీద వెళ్లు సందర్భమున వాగు బస్ లో నెక్కుటకు టికెట్టు కొన లేదని Presumption లేదు.

25 గుడివాడ, లాజర్నల్ 261.

(2) విద్యాకాలలో పైన్నపాతముచెప్పు ఉపాధ్యాయుల యిళ్లలో నగపడెడి స్వప్నపాఠ్యాలున్నా, గాన గిన్నెలున్నా, సదరు విద్యాకాలల ఆస్తియే అని Presumption లేదు.

28, రాజమండ్రి లావీళ్లు, 37.

(3) తండ్రి, కొడుకూ కూడా, ఒక వూళ్లోనే స్లిడ్లరి చేయునపుడు, యిద్దరికీ సరిపడేటట్టుగా యిద్దరికీ కలిపి యిద్దరిలో పాడుగైనవారి ఆదికి ఒకపేరైస్సు కుట్టించి నట్టు Presumption లేదు.

34, ఏలూరు లాజర్నల్, 651.

(4) తహసీల్దారులయింట్లో వాడుకునే నెయ్యి, సూరలు మొదలైన తినుబండారపు పదుకులు వారికి సప్లయల మాలముగా వచ్చినవి Presumption లేదు.

12, తెనాలి లావీళ్లు, 67.

(5) జబ్బువిషయమై గాని, దెబ్బలతాలీకు గాయముల విషయమై గాని, డాక్టర్లు యిచ్చు సర్టిఫికేట్లలో యథార్థము లేదని Presumption లేదు.

44, విశాఖపట్నం, లావీళ్లు, 89.

6. రాకపోకలు

(1) ఫక్తు గ్లాజుగోవులు తామలలోనే విశేషలాభమును సమకూర్చు నుద్దేశ్యముతో వివేకం ఆనందరావు పంతులుగారు భార్యాసమేతులయి గ్లాజుగోవులు చవుక గొ గోనుటకై తిన్నగా గ్లాజుగోవు నిన్ననే పయనమై పోయిరి.

(2) డచ్చీలు కొట్టుట నేర్చుకొనుటకు డచ్చివారి దేశమైన హాలండునకు వెళ్లి నటువంటి కోతలపాటి నర నరసింహారావుగారు నేడే బొంబాయికి తిరిగివచ్చిరి.

(3) డాక్టరు టి. యస్. రావుగారు, నిన్నరాత్రి 10 గంటలకు తిరువల్లి క్రేజి నుండి స్వంతకారులో బయలుదేరి గానపరస్వతి బిరుదాంకితయగు వి. సి. అమ్మల్ గారింటికి వెళ్లి తెల్లవాగకమునుపే తిరువల్లి క్రేజికి మరల తిరిగి వచ్చిరి. డాక్టర్ రావుగారు సదరు అమ్మల్ గారింటికి వెళ్లబయలుదేరిన వెళ్లినట్టు యింతవరకు యిక్కడ నమ్ముచున్నారు.

(4) శ్రీయూత లి. యస్. చౌదరి గారు పామణు నుండి విగ్రహప్రణామచే బెజవాడలో యిటీవలనే సాపించబడిన కులాసా కాఫీహోటలులోని మైసూరు బోంబాయి వుచ్చుకొనుటకై బెజవాడ బస్సుమీద నిన్న ఉదయముననే బెజవాడవెళ్లిరి.

(5) తెనాలి తాలూకాకు చెందిన శ్రీయూత సి.టి. నాయుడు గారు ఆక్సుఫర్డు క్రాసింగు చేయించుకొనుటకు నిన్ననే, బొంబాయిలో "వార్మరస్" అనే ఓడ వెళ్లి తిన్నగా ఆక్సుఫర్డునకు పయనమై పోయిరి.

(6) లిబరల్ పార్టీకి చెందినవారిలో ముఖ్యుడనని ముకస్తూన్నటువంటిన్ని, బొంతమూగు గ్రామయొక్క "అభినవ గోఖలే" బిరుదాంకితులు అయినటువంటిన్ని, శ్రీయూత స్వార్థపు రామారావుగారు, హిందూ దేశమునకు రేపు అభినివేశస్వార్థంత్రయం యిచ్చిన వెంటనే దగ్గర ఉండి కూడా బట్టించుకు నద్దామని పెద్ద నూటుకేసు పమేతుడయి నిన్ననే యింగ్లండునకు పయనమై పోయిరి.

7. స్థానిక వార్తలు

విశాఖపట్నం:— ఈ పురమునందు సిపలుగా 5 అడుగులమా ఏగుప్పెడో తక్కువపాడుగుగల పాడుగు పాటి వేంకటచలంగారు బి. యే., బి. యల్., ఈరోజున కోర్టునకు వెళ్లినపుడు లాంగుకోటు తొడిగి కొని నప్పటి కిని పంచమగూడ గట్టికొని కోర్టునకు వెళ్లి వందుకు శ్రీ జిల్లాజడ్జిగారు సదరు వేంకటచలంగారిని ఆభినందించిరిని యూ, ఆ సందర్భముననే విశాఖపట్నం నువీశాసనమువారు తక్షణం సమావేశమై సదరు వేంకటచలంగారికి తమకృతజ్ఞతను నూచించుచూ తీర్మానమును ప్యాసు చేసి పంపిరనియూ, తెలియుచున్నది.

విజయనగరం:— రెండు వందల యిరవై రెండు పౌనులు బరువుగల, శ్రీయూత జీలుగబెండు రామారావు గారు, బి. యే., యల్. టి. నిన్న బరంపురము నుండి విజయనగరమునకు వచ్చుసందర్భమున, బరంపురం స్టేషను మాస్టరుగారు రామారావుగారిని చూచిన తోడనే ఆయనకు కాటామీదకు ఎక్కించి, తూచి గుండెలుమీద చేతిని ఉంచి, “అమ్మా! మీకు వేరే సామాను Allowance యిచ్చుటకు వీలులేదు” అని అనిరట. దానిమీద, శ్రీరామారావుగారు ఘర్షణ చేయుచుండగా ప్యాసెజరు స్టేటుఫారముమీదకు వచ్చెననియు, తొందరలో రైలు ఎక్కుటకు ప్రయత్నింపగా, రెండుమాడు పెట్టెలయొక్క దారి శ్రీరావుగారి లావునకు చాలనందున వారు లోపలికి ప్రవేశింపలేక పొయిరనియు, తిప్ప మయమున రైలుగార్డుగారు తొందరగా శ్రీరావుగారిని ట్రాలీలో పడేసి, రైలుచివరనున్న Break van దాకా యీడ్చుకొనిపోయి అందులో బల్లవేసి కూర్చోపెట్టినట్లునూ తెలియవచ్చుచున్నది. పురప్రముఖులందరు రైలుకంపెనీవారు శ్రీరావుగారికి చేసిన అన్యాయమునకు తమ అసమ్మతిని తెలియచేయుచూ తీర్మానములు ప్యాసుచేసి కంపెనీవారికి పంపినట్లు తెలియుచున్నది.

ఏలూరు:— రాజోవు ననంబరు మాడవ తేదీని ముగ్గిముగా ముగ్గురు మంత్రులూ, ఈపురమునకు దయ చేయుదురని తెలియుచున్నది. మంత్రుల ఆహ్వానము

నకై చాల ఏర్పాటులు జరుగుచున్నవి. కొందరు నాయుడు శ్రేణులు శుభ్రతకోరకై మూడు రోజులనుండి ఏరోజున కారోజు స్నానము చేయుచున్నారు. కొందరు వైశ్యులు సమ్మలసహాయమున కంసాలుల అవసరములేకయే తమ కృష్ణవర్ణమునకు మెరుగుపెట్టుచున్నారు. బ్రాహ్మణులు కొందరు విలువగల కోట్లను తమఅల్లుళ్ల దగ్గరనుండి ఎరువు తెచ్చి కొని అప్పుడే బాగ్రత్త పడుచున్నట్లు తెలుస్తుంది. కొందరు గవర్న మెంటువారి జ్ఞాతులు సంక్రమణులను ఎలా సంతోషపెట్టవలెనా అని ఆలోచించి, చిట్టచివరకు ముగ్గురు మంత్రులూ మీసములు లేనివారగుటవల్ల తాము గూడా చిన్నవారునుండి పోషించిన మీసరాజములను నిర్మూలించుటకు నిశ్చయించిరి. అయితే మీసరాజములకు నిర్మూలించుటకు ముమ్మందు మీసములకు ఒక Farewell Address న్నూ, తల్పందర్భముననే పురప్రముఖులకు ఒక టీపార్టీయున్నూ యిచ్చెదరని తెలియుచున్నది. బోర్డులలోనూ కాన్సిల్సు లోనూ నామినేషనుద్వారా తొడ్డిగుమ్మము ద్వారా దూరదలదినవారు అప్పుడే వార్ల వార్ల ప్రయత్నాల్లో ఉన్నారు. మీటింగులో vote of thanks చెప్పే ఆయన అప్పడే రానుకున్న దేదో కంసాబడుతూ అభినయం విషయంలో నిలుపుటద్దం ఎదుట రోజూ Rehearsal చేయుచున్నట్లు తెలియుచున్నది. ఇవన్నియు అటుండగా, మంత్రుల రాక సందర్భమున ఈ పురమున ననంబరు మాడవ తేదీ ఉదయాన్ని 2000 మాసిన గడ్డములు మంగలుల పాలగునని మంగలులు ధార్యసంతోషములతో నున్నారు. మంగలుల సంఘము ఈ సందర్భమున తమకృతజ్ఞతను మంత్రులకు చెలుపవలెనో, లేక మంత్రులను ఆహ్వానించినవారికి చెలుపవలెనో చెలియక లావిషయం బాగా తెలిసినవారిని చెన్నపట్నంలో సంప్రతించెదరని తెలియవచ్చుచున్నది. మొత్తముమీద మంత్రులకు ఏలూరునందు మందిఆహ్వానముండునని తలచెదము.

కర్నూలు:— ను ప్రసిద్ధవైద్యశిఖామణియని పేరు వడసిన డాక్టరు కె. ఆనందరావు, యం. బి. టి. యస్. గారి దగ్గరకు ఈ సంవత్సరము మొత్తంమీద 22 మను

వ్యూలు శస్త్రచికిత్సకై వెళ్లియొందిరనియూ, సదరు డాక్టరు గారు చాకచక్యముతో 20 మనుష్యులకు మాత్రము శస్త్రము చేసి తక్కిన యిరువురిని శస్త్రము చేయకయే పంపి కేసిరనియూ, అందులో శస్త్రము చేయబడక పంపి వేయబడిన యిరువురు మాత్రం యిప్పుడు సజీవులై యొ న్నట్లునూ తెలియవచ్చుచున్నది. ఈ సందర్భమున పుర ప్రముఖులు మొన్ని ఆధికారమువాడు సమాకేశమై, శ్రీ ఆనందరావు గారు మిక్కిలి తెలివితేటలతోనూ దూర దృష్టితోనూ బ్రతికియున్న ఆ యిరువురికీ శస్త్రము చేయక పంపి కేసి ప్రాణములు రక్షించింజులకు శ్రీరావు గారిని మిక్కిలి కొనియాడుచూ తీర్మానమును ఒకదానిని ప్యాసుచేసి వారికి పంపిరని తెలియుచున్నది. డాక్టరు గారు దానిని సంతోషపూర్వకంగా స్వీకరించి, ఆ కారిత మునకు పటమును కట్టించి, హాల్లో నుంచుకొనిరనిగూడా తెలియవచ్చుచున్నది.

కుని:—మొన్న ఉదయం ను. రా. రా. శ్రీ వి. పి. వేంకట్రావు గారు. బి. యె., యల్. టి. కమ భార్యా మణి గారిపై తగినంత కారణముల మిక్కిట నగు ఆగ్ర హము పూని, భార్య మణి గారికి కఠినమైన శిక్షను విధించుటలో దీర్ఘాలోచన చేసి, చేసి, తుట్టకుదకు తమ పిరుగు గడ్డమును 15 లోలాలవరకూ తీయించకుండుటకు నిశ్చ యించినట్లు తెలియుచున్నది. ఈ వార్త సాయిత్రం అగుసరికి పురమంతయు వ్యాపించినదినియూ, అప్పడే పురస్త్రిలలో గయ్యాగులు సహితమూ పురుషులంటే కొంచెం భయపడుతూన్నట్లునూ తెలియవచ్చుచున్నది.

అనపర్తి:—అనపర్తి పల్లె బడ్డి గారు కేడు కోర్టు నకు పరియైన టైమునకు వచ్చుటయేగాక కోర్టునుమాస్తాల పైనను స్ట్రీడ్లపైననూ మామూలువలె అయినదానికీ కాని దానికీ దుసరుసలావలేదు

8. శుక్ల సంవత్సర ఫలము

శుక్ల సం॥ ర ఫలమును కూర్చి ఈ క్రింది విధ ముగా నుండునని ఏలూరునుండి ఒక తోత్యతివ పండితుడు మాకు వ్రాయుచున్నాడు.

౧. ఈ శుక్ల సంవత్సరమునందు చివర భాగములో చాలమంది విద్యార్థులకు స్వము గలుగును.

౨. ఈ సంవత్సరము బ్రహ్మచారులకు సంతోషము గల గదు.

౩. ఈ సంవత్సరము వ్యాఘ్రస్థానములయందుండు జడ్డీలు విచారణసమయమున స్త్రీ డిగ్గు చెప్పు హంశము లు నిద్రపోకుండా ఉండి శ్రద్ధగా విందురు.

౪. ఈ సంవత్సరం విదేశీవస్తుదహనం చేయుటలో ప్రజలు మళ్లీ గాంధీ గారి మాట శిరసావహించడం వల్ల యిదివరకు కన్న రెండు రెట్లు అధికముగా బహి ర్దేశపు సిగరెట్లు తగులపెట్టబడును.

౫. ఈ సంవత్సరము వై ఉద్యోగస్థులు విదేశ ములో చెవిటివారిని చివాట్లు పెట్టక.

౬. ఈ సంవత్సరములో మొదటి భాగమునందు యింటి యజమానులు తమ యళ్లలో అద్దకు ఉన్న వారిని అనవసరంగా బాధపెట్టరు.

౭. సరియైన మధ్యవర్తులు దొరకక పోవుటచే ఈ సంవత్సరములో చివర భాగమునందు గవర్న మెంటు ఉద్యోగస్థులకు, బహుమానపూర్వకంగా వచ్చేరాబడి వచ్చగా తీలించిపోవును.

౮. ఈ సంవత్సరం చైత్ర వైశాఖములలో వైశ్యుల తూనికయందు దగా ఏమియునుండదు.

౯. ఈ సంవత్సరము రైతులు కాలువలలో నీటికొరకు ధనార్జనము కురిపించుదు.

౧౦. ఈ సం॥ రము మార్గశిర శుక్లమాసములలో భర్తలు భార్య మకూలురై యుండును.

౧౧. ఈ సంవత్సరము విద్యాలాల యొక్క ప్రధానోపాధ్యాయులు కర్రపెత్తనమునందు ప్రావీణ్య మును జూపుటయే గాక విద్యార్థులకు పాఠములుగూడ చెప్పటకు ప్రయత్నింతురు.

౧౨. ఈ సం॥ రము శ్రావణ భాద్రపదములందు నదు లెట్లు ప్రవహించిననూ మ్యునిసిపల్ లోడ్ల మీదుగా మరికీ కాలువలుమాత్రం చక్కగా ప్రవహించును.

౧౩. ఈ సంలము అక్షరజ్ఞానము లేనివారికి మాత్రం ఉన్నత గౌరవోద్యోగములు లభించును.

౧౪. ఈ సంలము బ్రాహ్మణగ్రహణం చాల కాలము నుండును.

స్వస్తి సర్వేషాం, సమస్తపన్నుగణాని భవంతు.

9. ఆంధ్రవిశ్వవిద్యాలయం

ఆంధ్ర విశ్వవిద్యాలయ వెనెటువంటి మొబరు అవుదామని ప్రయత్నాలు చేస్తూన్న ఒక ఆయన తాను మొబరు అయి తిక్షణం యీ క్రింది తీర్మానమును వెనెటు వధి యందు ఉపపాదించుటకు నిశ్చయించిపట్టు పెంపుపాడు సె.తలో అనుకుంటున్నారని మాకు తెలిసిన సంగతిని మేము నమ్ముచున్నాము:—

“విశ్వవిద్యాలయముయొక్క Convocationలో ఒకేసారి భార్యయు భర్త యూగూడా చి. యె. డిగ్రీగాని, తదికర డిగ్రీగాని, పుచ్చుకొనవలసివచ్చినచో ఆదంపతులు ఇరువురూ ఒకే గౌనులోదురి Convocation నకు వాజరైనమా, విశ్వవిద్యా యమువారికి ఏ అభ్యంతరమా లేదు.”

10. మోడరన్ రిసర్చి ఇన్స్టిట్యూట్, వట్లూరు

౧ శ్రీమతి జి. యస్. మణి, బి. యె., డి. యస్. పి. గారు, యిటీఃలనే కర్నూరు ప్రకేళిలో కర్నూరుగాని హారతికర్పూరుగాని లేనట్లు నిరపరచి.

౨. శ్రీయుత పి. టి. సుబ్బా, యం. ఏ గారు, మిథాయికిల్లిలో మిథాయి లేనట్లునూ, నేతి బీరకాయిలో నెయ్యి లేనట్లునూ కనిపెట్టిరి.

౩. వైపులు ఉన్న ఊళ్లలో పిచ్చుకలు ఎక్కువగా ఉన్నట్లు చెప్పుకుండుటయిల్ల ఈ మధ్య ఆచార్య పి. యల్. మంగళి, బొంబాయి గారు, కొన్ని Experiments మూలంగా, గాలిలో పిచ్చుకవలె ఎగిరెడి వన్నియు పిచ్చుకలు గానినియు వాటిలోని చాల భాగము బలిసిన కోమలసియనా గనిపెట్టిరి. దీనిని బట్టి కోమలతెరలలో యింక గొప్ప గొప్ప మార్పులు గలుగవచ్చు. గాడు.

11. మరణవార్త

“మాప ప్రియ,” “నేతిలోల,” “గాకహంతక,” “అనడావంద,” “పులివోరపఖ” “లద్దూసచివ,” “భోజన ప్రియ” వగైరా బిరుదములు గొట్టిన శ్రీయుత అప్పడాల ఆదివారాయణశాస్త్రీగారు. మొన్న అమలాపురంలో జరిగిన వనసంతర్పణయందు భోజనముచేసిననియు భోజనానంతరమున కస్పీలు అవసరములేకయే కూర్చునిన చోటునుండి యిద్దరు వటబ్రాహ్మణుల సాహాయ్యమాత్రమున లేవజిత్తుబడిననియు, అట్లు సదిరు శాస్త్రీగారు లేచుసంవర్ధమున వారి పొట్టమడతలలో నెప్పుడో యిరికి నలిగియున్న ఒకనల్ల లేలు వారిపొట్ట మడతలలో నుంచి క్రిందబడి ఆకస్మికముగ మరణించెననియు, మా స్వగీతాదిలేఖరి మాకు వ్రాయుచున్నాడు.

12. సంభాషణలు

- (1) రామా—నాకు తీపి సరుకు లివ్వం లేదండి. వెంక—మరి మీరు తరుచు మిథాయి కిల్లి వేస్తారని చెప్పిందే, వామనరావు భార్య.
- (2) వెంక—ఏవండీ, రామావధానిగారూ, మాస్తూ మాస్తూ మా అమ్మాయిని నరసింహారావుకి ఎలా గండీ యివ్వడం? అతనికి బాగా నత్తి ఉండట.
- రామా—కయమండోయి! ఏమిటి, అలాంటా రూ? నరసింహారావుకి మాట్లాడేటప్పుడేగాని, వ్రానేటప్పుడు ఏమీ నత్తి ఉండదు. అతడు గజవ్రాతగాడు.
- (3) సు—యివ్వాలే మంత్రిగారు జిల్లాబోర్డువ్రెసి డెంటు - రిలో చాలానేపు ప్రసంగించారుటగా?
- రా—అవును. మంత్రిగారు అధిక ప్రసంగం చేశారని నేనూ విన్నా.
- (4) శేష—అయితే వేకట్రాయిడు పొట్టిగా ఉండి చిన్నవాడిలాగున కనబడతాడుటగా?
- చందం—అవును. అతను ఆట్టి పెద్దమనిషి గాడు.

13 ప్రెస్టుఫోటో బీరువా

మొదటి పటం:— మొన్న సాయిత్తం కాకినాడ లో మంత్రుల గౌరవార్థం యిచ్చిన టీవార్టీకి ఆహ్వానము లేకయే దయచేసిన అతిథులు.

రెండవ పటం:— ఈ సంవత్సరము వేసినచందాల లో మొత్తముమీద రెండువేల రూపాయలు కన్న ఎక్కువ ఎగ్గోట్టిన లక్షాధికారులు మొన్న మద్రాసులో సమావేశమయిన సందర్భమున దీయబడిన గ్రూపుఫోటో.

మూడవ పటం:— మీసమును కత్తించుటలో వేర్పరిపనమును సంపాదించుటకై ప్రాస్తుదేశమున కేసిన శ్రీయుత టి. ఆర్. నాయుడుగారు పగం బి. యే, వేదే ప్రాస్తునుండి మద్రాసునకు తిరిగినచ్చిరి.

14. విచిత్ర ప్రభుత్వ గజెటు

యిన్ కంటాక్టు శాఖ:— పెంటపాడు జిల్లా యిన్ కంటాక్టు ఆఫీసరుగారైన పి. సుబ్బారావుగారికి వారి భార్యమణిగారియొక్క జెంపోసనసందర్భమున మెడి కల్ సర్టిఫికేటుమీద మాస్కి 3 వ తారీఖునుండి 3 రోజులు "సిక్కులీవు" యివ్వడమైనది.

ఆబ్కారీశాఖ:— అంబరపేటజిల్లాలో స్కూలు యిప్పెక్టరుగారయిన ఆర్. టి. మొదలియారుగారి భార్యారత్నము కల్లు సారాయి స్వయముగా త్రాసట మొందిడి గవర్న మెంటు గారికి ఆబ్కారీరాబడి ఎక్కువ చేయుటకు స్వయముగా ప్రయత్నములు చేయుచున్నం దున, ఆమెకు ప్రాతస్పాపెట్టుటకు గవర్న మెంటువారు ఆమెభర్తగారిని కమీషనరుగా నియమించడమైనది.

15. లోకల్ సెల్సు గవర్న మెంటు

(1) పొట్టూరు గ్రామమునందు పార్టీలు లేక దానివల్ల అల్లర్లు లేక ఉండుటనుబట్టి గవర్న మెంటు వారు ఆ గ్రామమునందు ప్రజలు ఆవాగ్రహముగానున్నారని తెలిసికొని అక్కడ ఒకయూనియన్ బోర్డును పెట్టుటకు నిశ్చయించివారు.

(2) పి.టి. సుబ్రహ్మణ్యం నాయుడుగారు మొద్దూరు తాలూకా బోర్డు మెంబరు బోర్డుమీటింగులకు హాజరవ

వలసిన సమయములయందు కారణాంతరములవల్ల తమ భార్యారత్నంగారిని ఒంటరిగా గృహమునందు వదలి వెళ్లుటకు యిష్టములేనట్లు తెలిసియున్నందున సదరు మెంబరుగారి భార్యారత్నంగా రైన తులశమ్మగారిని కూడ మొద్దూరు తాలూకాబోర్డు మెంబరుగా నియమించడమైనది.

(3) నైద్యశాఖ:— దెందులూరు గ్రామములోని సబ్ అసిస్టెంటు పబ్లికు గారికిన్ని వారికింద పనిచేయుచున్న మంత్రసానిగారికిన్ని రెండు కెలలబట్టి భేదాభిప్రాయములు బయలుదేరి ఆసుపత్రి సరిగా వడచుట లేనందున, గవర్న మెంటువారు సదరు సబు అసిస్టెంటు పబ్లికు గారిని కల్లూరునకు ట్రాన్సుఫరుచేస్తూ దెందులూరు ఆసుపత్రి లో క్రొత్త డాక్టరుగారు వచ్చేరకూ, సదరు ఆసుపత్రి కాంపౌండురుగారున్నా మంత్రసానిగారున్నా కలిసి పని చేస్తూండ వలసినదని ఆర్డరుచేయడమైనది.

(4) ఆరోగ్యశాఖ:— పెసిడెన్సీలో నీక్రింద చెప్పబడిన అంటువ్యాధులు దిగువ చెప్పబడిన జిల్లాలలో ఎక్కువగా వాలైమాసమునందు వ్యాపించినట్లు తెలియుచున్నది:—

మద్రాసు:— రెజిస్ట్రేటివు కాన్సిల్సులో "నిద్ర" అనే అంటువ్యాధి.

పశ్చిమగోదావరి:— కాఫీ హోటల్లలో గ్రామీ ఘోషు ఉంచడం అనే వ్యాధి

తూర్పు గోదావరి:— విద్యాధికులలో డబ్బు పెట్టి వేక ఆడుటయందు ఉత్సాహము.

కృష్ణా:— ధనికులే ఓట్లు వ్యవహారములలో జయము కాంచుట.

16. విచిత్ర చట్టనిర్మాణచండ శాసనసభ

(1) ఈసభయొక్క రాబోవుసమావేశమున ఈక్రింది తీర్మానమును గవర్న మెంటువారి స్నేహపర్కమునకు చెందిన గౌరవనీయులను శ్రీయుత టి. పి. నాయుడు గారు ఉపసాదించెదరని ఉద్యోగముకొరకై ఆయనను నమ్మకొని యున్న ఒక చిన్న పెద్దచునిషి మాకు తెలియజేయగా అది నిజమని నమ్ముచున్నాము:—

“హిందూ దేవాలయాధికారులు దేవాలయముల యొక్క ధనమునూ, ఆస్తిని, బాధ్యతలేక యిష్టానుసారముగా అనవసరమైన ఖర్చులనుచెట్టి పాడుచేయుచున్నారు గనుక ఈసభవారు ఆదర్శవ్యయమును ఆపుటకు చెండావ ఏర్పాటుగా (మొదటిది “Endowments Act”), ప్రస్తుతం మనరాజధానిలోని గుళ్లలో మండేడి వెండికళగోపములను విక్రయింపజేసి కళగోపములకు బదులు చవుకధరలో కొరకు యూర్మాకెట్టులోని ఈవెనింగ్ హేటు (Evening Hat) లకు ఒక్కొక్క గుడికి ఒక్కొక్కటిగా స్వచ్ఛయించవలసిన దని దేవాలయాధికారులకు గవర్నమెంటువారు తెలియజేయ మని గవర్నమెంటువారిని కోరుచున్నారు.”

(2) ఈసమావేశమువంటే గవర్నమెంటువారి “జ్ఞాతివర్గము”నకు చెందిన ఇ. పి. ఫాక్సుగారు, ఈక్రింది తీర్మానమును ఉపపాదించెదరని, మాకు తెలియవచ్చుచున్నది.

“ఈ శోభలలో కొందరు మనుష్యులకు వారి రూపలాభముచేతనై తేనేమి, సహజగుణసంపత్తిచేతనై తేనేమి, వారికిగల మానవబాతియొక్క లక్షణముల క్రమక్రమముగా అదృశ్యమగుచున్నట్లు గనపడుటవల్ల అట్టివారికి దేహశోగ్యము భంగము కలిగినప్పుడు వారిని పశువైద్యశాలలోకి రానియ్యవలసినదనియు, తత్పిందర్భముననే మనకుగల పశువైద్యశాలలో ప్రత్యేకముగా నొకమనుష్యులవార్డును పెట్టించవలయుననియు, ఈ సభవారు గవర్నమెంటువారిని కోరుచున్నారు.”

(3) దేశీయమహాజనసభయొక్క ఆజ్ఞానుసారంగా గవర్నమెంటు విరోధివర్గమునకు చెందిన స్వరాజ్యవాదులు తమ సభ్యత్వములకు రాజీనామాలనిచ్చిన తదనంతరము పార్టీలు కూర్చుండు ఆసనములలో మార్పుల విషయము ఆలోచనవచ్చినది. ఈసంవర్ధమున గవర్నమెంటుయొక్క మిత్రవర్గమునకు చెందిన జె. పి. నాయుడుగారు, ఈక్రింది తీర్మానమును మొన్నటి సమావేశమునందు, ఉపపాదించిరి:—

“స్వరాజ్యవాదులు ఎన్నిదినముల మందియు తమపూర్వస్వతంత్రపు అభిప్రాయములతోనూ, స్వతంత్రపు

కరతాళధ్వనులతోనూ, స్వరాజ్యపు మోటుదుస్తులతోనూ, కొన్ని ఆసనములలో గూర్చుని వాటిని మలినము చేసినందున ప్రభుత్వమువారిని మన్నించు ఏపార్టీవారైననుగూడ ఆ ఆసనములలో గూర్చునినవోవారుగూడా స్వతంత్రపు అభిప్రాయములూ, స్వరాజ్యకాంక్షా వ్యవహారతో పాడైపోవుదురు గావున, అట్టివిపత్తు దేశమునకు గలుగకుండా ఉండేటందుకు స్వరాజ్యవాదులు గూర్చుని పాడుచేసిన ఆసనములకు ఈ సభవారు “ఫైనలు”తో గడిగించి కుభ్రపరచవలయునని గవర్నమెంటువారిని కోరుచున్నారు.”

ఈ తీర్మానమునకు గవర్నమెంటువారి జ్ఞాతివర్గమునకు చెందిన గౌ. ఇ. పి. ఫాక్సుగారు, “ఫైనలు”నకు బదులు “లైసాల్”ను వాడుటకు సవరణను ఉపపాదించిరి.

దాని మీదనే యింటిపెండెంటు వర్గమునకు చెందిన గౌ. పి. రంగాధానురావు గారు రసాయనశాస్త్రపండితు డగుటచే, స్వరాజ్యవాదులు గూర్చునిన ఆసనములలో నొక్క సమావేశమున గవర్నమెంటువారి జ్ఞాతివర్గమునకు చెందిన యూరోపియనులు గూర్చునినవో స్వరాజ్యవాదులయొక్కయూ, యూరోపియనులయొక్క యు అభిప్రాయములలోని పరస్పర భేదములకు Neutralisation కలిగి ఆసనములకుందలి అభిప్రాయకల్మషము పూర్తిగా నిర్మూలించబడుననియు, తెలుపు ఒక సవరణను ఉపపాదించిరి.

ఈ తీర్మానముమీద నామిశేటెడ్ సభ్యుల తరపున ఒకరు యిట్లు మాట్లాడినట్లు తెలియవచ్చినది:— “గవర్నమెంటువారు దయతో ఎన్నాళ్లు మమ్ములకు సభ్యులుగానొండనిచ్చెదకో అన్నాళ్లు మేము ఈ ఆసనము బాగులేదనిగాని ఆ ఆసనము బాగులేదని గాని, వేచిపెట్టువారమ గాము ఆమాటకువస్తే మమ్ములను క్రింద కూర్చోమనినమా మేము సంతోషముగా ఏదో మూలబాగా మానుకుని సద్దుకొని కూర్చుండుటకు సంసిద్ధులై యున్నాము. మమ్ములను సభకుండి వెడలగొట్టకుండా ఉంటే అదే మాకు పదివేలు. ఈ తీర్మానముమీద మేము

ఏపార్టీవారికి మానోట్ల నియ్యవలెనో మేము యింకా నిశ్చయము చేయలేదు గాని గవర్నమెంటువారు ఎటు తిరిగి లే మేమునూ ఆట్లే తిరిగెదమని సభవారికి మనవి జేయుచున్నాను”

పై సవరణలమీద విశేషముగా ఉపవ్యాసములు అయినతరువాత, ఓటుకుచెట్టగా రంగధామరావుగారి సవరణ నెగ్గినది.

ఈ విషయము తిరువాత సభ ముగిసినది.

17. ఇంటర్మీడియేటుపరీక్ష: రసాయన శాస్త్రము

రాజోపు ఇంటర్మీడియేటుపరీక్షకు కూర్చుండ దలచినవారు రసాయనశాస్త్రములో నీదిగువ మదపాఠించిన ప్రశ్నలను జాగ్రత్తగా చూసుకొని జవాబులను తయారుచేసికొనినవో లాభ ముండక పోదని ఒక రసాయనశాస్త్రజ్ఞుడు మాకు వ్రాయుచున్నాడు:—

రసాయన శాస్త్రము

(1) ఏ రసాయనపదార్థములవలన ఈ క్రింది పదార్థములు దిగువచెప్పబడిన Compounds లో నుంచి extract చేయుగలవు?

- (ఎ) “వంటలక్క” నుండి “లక్క” ను దీయుము.
- (బి) “కలెక్టరు మామిడికాయ” నుండి ఒక కలెక్టరుగారిని గాని, డిప్యూటీ కలెక్టరునుగాని దీయుము.
- (సి) “ఆవుకాయ” నుండి “ఆవును” గాని, కనీసం “దూడను” గాని దీయుము.
- (డి) “పెరుగు తోటకూర” నుండి “పెరుగు” గాని కనీసం “మట్టిగను” గాని దీయుము.

(2) ఈ క్రింది వాటిలో ఏది భౌతికమార్పిడి (physical change), ఏది రసాయనిక మార్పిడి (chemical change) కారణముతో కనబర్చుము:—

- (ఎ) “రాజకీయవ్యవహారములలో, ఒకమానవుడు చిరకాలమునుండియు కాంగ్రెసుమతావలంబున డైయుండి, హఠాత్తుగా రంగు ఫిరాయింది ఏ జస్టిసుపార్టీ వాడ గనో చూడటం.”

(బి) “గాంధీమహాత్ముని బ్రతికియుండిగానే పాఠి పెట్టవలెను” అని తెలవిచ్చిన ఒక ఉద్యోగస్థుడు ఉద్యోగమును విడిచి కాగ్లూచేతులూ కడుగుకొని కట్టుకుడును కొని స్వదేశముకు బోవునపుడు ఆగాంధీని గురించియే ఒకపత్రికా విలేఖరితో, “గాంధీమహాత్ముడు మహాపవిత్రమైన ఆత్మీమగలవాడు” అని అనుటలో సదరు ఉద్యోగస్థునియందు కలిగినమాట.

(3) “కాఫీచోలూలో కాఫీకొరకై ఉపయోగించెడిపాలున్నూ, భోజనపు హోటలులో “నెట్టి” అనేకీ పదార్థమున్నూ, రైలుస్టేషన్లలో నుంచిబడ్డభోజనకాలలో దొరికెడు చారున్నూ, ఒకే కుటుంబములోనివి” ఈ వాక్యమువందలి యదార్థమును తేటబరచుచూ, వైయాదు పదార్థములలోనుండి నీరువచ్చునో, లేక నీటినుండియే వైయాదు పదార్థములు వచ్చునో, లేక ఈ మూడు పదార్థములనూ నీటియొక్క Allotropic Forms ఓ, తెలియచేయువది.

(4) (ఎ) గవ్వ మెంటు ఉద్యోగమును మాన్యు ఫాక్టరుచేయు సందర్భమున దేనిని (Catalytic Agent) గా వాడవలెను?

(బి) ఆల్లుడు మామగారి దగ్గరనుండి ధనమును Extract చేయు సందర్భమున దేనిని Catalytic Agent గా వాడవలెను?

(సి) కోర్టులలో యిచ్చెడి “జడ్జిమెంటు” అనే Compound లో (1) “జడ్జి” (2) ఆయనయొక్క “మెంటాలిటీ” అనే రెండుపదార్థములేనా, లేక యింకా యితరము లేవనా గలవా? యితరనస్త్రవు లేవననూ ఉన్నయెవల. వాటిని ఎట్లు కనిపెట్టగలవు?

18 ప్రకటన

— నాకపురంగా నన్న “విడోవ్ హోమ్” అనే విప్రసంకుశరణాలయమునకు పురుషు లో భార్యలను గోల్పోయినవారునూడా “మమ్మల్ని చేర్చుకోండి, మమ్మల్ని చేర్చుకోండి” అని చాలామంది అర్జీలు పెట్టుచున్నార గాబట్టి, యిందుమూలము గా మగవిధవలకు నేను తెలియ కియినది ఏమనగా, సదరు “విడోవ్ హోమ్”

లోనికి పురుషులను చేర్చుకొనకూడదని సదరు శరణా లయనిబంధనలలో నున్నందున పురుషులను "ఆ విడోస్ హోమ్" లోనికి చేర్చుకొనరు.

సెక్రటరీ, విడోస్ హోమ్,
ఆనాథపురం.

19. నిరుద్యోగనయస్య: మద్రాసు కాన్ఫరెన్సు

మొన్న సాయంకాలము మద్రాసులో నిరు ద్యోగశేఖర బిరుగాంకితు లగు శ్రీ యం. ఆర్. రావు గారి ఆధిపత్యముక్రింద జరిగిన నిరుద్యోగశిఖాంశుల యొక్క సమావేశము జయప్రదముగా జరిగినదని చెప్పక తప్పదు. సభ్యులయొక్క సంఖ్యలన నేమి, విషయము యొక్క ఆధిక్యతవలన నేమి, ఎక్కలయొక్క వాగ్గాటి వలన నేమి, ఆమోదింపబడిన తీర్మానములబట్టియేమి, నిర్మాణకార్యక్రమముయొక్క బలమువలన నేమి, నిరు ద్యోగమాదానుణుల కాన్ఫరెన్సు ఎప్పుడును యింత బాగుగ జరిగియుండలేదు. యీ దిగువ సూచనలను తీర్మానములు మొన్నటి కాన్ఫరెన్సులో ప్యాసుచేయ బడిన వాటిలో ముఖ్యములు:—

తీర్మానములు:—

౧. ఈ నిరుద్యోగ సంఘములోనికి క్రొత్తజిల్ల గాని, క్రొత్తడాక్టర్లుగాని, చేరదలచినవో యీ సం ఘమువారికి ఏ అభ్యంతరము లేదు.

౨. ఈ సంఘములోనికి కోడళ్లుగల "అత్తగార్లు" గూడా సభ్యులుగా నుండవచ్చును.

౩. ఉద్యోగస్థులే ఈ సంఘసభ్యులకు ఉద్యోగ ములు యివ్వక యిన్ని దినములనుండియూ బాధబెట్టు చున్నందున వివాహాదులలో నిరుద్యోగులు ఉద్యోగ స్థులతో సంబంధబాంధవ్యములు గలుపుకొనకూడదు.

4. ఉద్యోగస్థులకు పనిచేయు మంగలులను చాకలు లను గూడ నిరుద్యోగులు బహిష్కరించవలెను.

5. ఉద్యోగస్థుల గౌరవార్థము యివ్వబడే విందు లనూ, వీడుకోలు పలిలనూ నిరుద్యోగులు వెళ్లకూడదు.

6. సంవత్సరాదికోసన అపరాధము తిరుగక ముందు ఏ నిరుద్యోగియూ ఉద్యోగిని చూడరాదు.

అట్లు 'అవకాత్మా' చూచినయెడల వెంటనే స్నానము చేసి ప్రాయశ్చిత్తము చేయించుకొనవలెను.

7. నిరుద్యోగులకు ప్రత్యేకముగా ఒక నియోజక వర్గమును (Constituency) యివ్వవనిన్ని దానినుండి యిద్దరు ప్రతినిధులు లెజిస్లేటివు కాన్సిలునకు వెళ్లునట్లు చేయవలెననిన్ని గవర్నమెంటువారిని ఈ సభవారు గోరుచున్నారు.

౮. జిల్లాబోర్డు (పెసిడెంటు, తాలూకా బోర్డు ప్రెసిడెంటు, వగైరా గౌరవపదవులు ఈ నిరుద్యోగకే నామినేషను ద్వారా యివ్వవలెనని యీ సభవారు గవర్నమెంటువారిని గోరుచున్నారు.

౯. ఈ సంఘసభ్యులు ఉద్యోగానంతరము తమ అస్తి కేవలములను పంపు సంపర్కమున కవర్లకు అణాబిల్లును అంటించుటలో Exemption యివ్వవలెనని షాస్త్ర్ డిపార్టుమెంటువారిని యీ సభవారు గోరుచున్నారు.

౧౦. ఈ నిరుద్యోగులకు గవర్నమెంటు వారు ఉద్యోగము నివ్వదలచినచో సదరు నిరుద్యోగులు మీస ములనిషయములో గవర్నమెంటువారు ఎలా చెప్పి కే ఆలా చేయుటకు—ఆనగా, మీసము ఉంచమనిన ఉంచుటకు, తీసివేయమనిన తీసివేయుటకు—పంసిద్ధులయియున్నారు.

౧౧. ఈ నిరుద్యోగులకు, "Depressed Classes"లో చేర్చునుని యీ సంఘమువారు గవర్నమెంటు వారిని గోరుచున్నారు.

యిట్టి నిరుద్యోగులయొక్క దీనస్థితి యీ సంఘ మువారు తీర్మానించిన తీర్మానములబట్టియే చెప్పక చెప్పుచున్నది. గవర్నమెంటువారునూ, వారి జ్ఞాకులునూ, కాస్త కనిపెట్టకపోయినచో, ఈ నిరుద్యోగులు ఏమగు దుకో ఉపహించుట కష్టముగాదు. నిరుద్యోగసమస్యను పారదోలుటకు ముందుగా ప్రయత్నములు చేయవలసి యున్ననూ, దానికన్న ముందు సదరు సంఘమువారు గవర్నమెంటుకు కోరిన విషయములలో గవర్నమెంటు నానుభూతి చూపుట ముఖ్యాంశమై యున్నది. నిరు ద్యోగులకు శీఘ్రమే మేలుగలుగు గాక యని మేము ఆకింఛించుచుమా యింతిలో విరమించెదము.